

SEJHA GHALL-PROPOSTI — EACEA 09/2017**Inizjattiva għall-Voluntiera tal-Għajnuna tal-UE: Assistenza Teknika għall-organizzazzjonijiet emittenti****Il-Bini ta' Kapacità għall-għajnuna umanitarja tal-organizzazzjonijiet ospitanti**

(2017/C 67/09)

Ir-Regolament (UE) Nru 375/2014 tal-Parlament Ewropew u tal-Kunsill tat-3 ta' April 2014 li jstabbilixxi l-Korp Volontarju Ewropew ta' Għajnuna Umanitarja — "l-Inizjattiva Voluntiera tal-Għajnuna tal-UE" ⁽¹⁾ (minn hawn 'il quddiem imsejha "l-Inizjattiva Voluntiera tal-Għajnuna tal-UE") jstabbilixxi qafas għal kontribuzzjonijiet kongunti mill-voluntiera Ewropej biex jappoġġjaw u jikkumplementaw l-għajnuna umanitarja f'pajjiżi terzi.

F'dan il-qafas, is-sejha għall-proposti preżenti ser tipprovdi finanzjament permezz ta' appoġġ għal azzjonijiet immirati biex isahhu l-kapaċità tal-organizzazzjonijiet ospitanti prospettivi bl-għan li jhejju ruhhom u jkun jistgħu jwieġbu għal krizijiet umanitarji. Barra minn hekk, din ser tipprovdi appoġġ għal azzjonijiet immirati biex isahhu l-kapaċità teknika tal-organizzazzjonijiet emittenti prospettivi bl-għan li jippartecipaw fl-inizjattiva Voluntiera tal-Għajnuna tal-UE.

1. Objettiv

L-objettiv ta' din is-sejha huwa li ssahha il-kapaċitajiet tal-organizzazzjonijiet emittenti u ospitanti li għandhom il-hsieb li jippartecipaw fl-inizjattiva Voluntiera tal-Għajnuna tal-UE, kif ukoll li tiżgura l-konformità mal-istandards u l-proċeduri li jirrigwardaw il-voluntiera kandidati u l-Voluntiera tal-Għajnuna tal-UE sabiex ikunu jistgħu japplikaw għaċ-ċertifikazzjoni li hija mehtieġa għall-użu tal-Voluntiera tal-Għajnuna tal-UE.

B'din is-sejha, il-Kummissjoni Ewropea tistenna li tikseb ir-riżultati li ġejjin:

It-tishih tal-kapaċitajiet ta' madwar 110 organizzazzjonijiet emittenti u ospitanti f'oqsma bħal:

- Il-ġestjoni, it-thejija u r-rispons f'każ ta' riskju ta' diżastru;
- Il-kollegament bejn l-għajnuna, ir-riabilitazzjoni u l-iżvilupp (LRRD);
- It-tishih tal-volontarjat lokali f'pajjiżi terzi;
- Il-kapaċitajiet li jghaddu minn ċertifikazzjoni, inkluża kapaċità amministrattiva;
- Il-kapaċità li tipprovdi twissija bikrija lill-komunitajiet lokali.

2. Kriterji eliġibbli**2.1. Korpi eliġibbli**

L-organizzazzjoni li tapplika f'isem l-applikanti kollha (il-koordinatur) se tkun legalment responsabbli mill-Kummissjoni fir-relazzjoni kuntrattwali tagħha mal-Aġenzija.

Il-proposti kemm għall-attivitajiet ta' Assistenza teknika kif ukoll għal dawk ta' Bini tal-kapaċità għandhom jiġu sottomessi minn:

- organizzazzjonijiet mhux governattivi mingħajr skop ta' qligħ iffurmati b'konformità mal-liġi ta' Stat Membru u li għandhom il-kwartieri ġenerali tagħhom fl-Unjoni; jew
- korpi regolati bil-liġi pubblika ta' karattru ċivili, li huma regolati bil-liġi ta' Stat Membru; jew
- il-Federazzjoni Internazzjonali tas-Socjetajiet Nazzjonali tas-Salib l-Aħmar u tan-Nofs Qamar l-Aħmar.

L-applikazzjonijiet mill-entitajiet ġuridiċi stabbiliti fil-pajjiżi li ġejjin biss huma eliġibbli:

- l-Istati Membri tal-Unjoni Ewropea: l-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Germanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja, l-Iżvezja, ir-Renju Unit.

Kemm għall-attivitajiet ta' Assistenza Teknika kif ukoll għal dawk ta' Bini tal-Kapaċità, il-koordinatur f'kull proġett irid ikun ilu attiv fil-qasam tal-għajnuna umanitarja kif definit fl-Artikolu 3(d) tar-Regolament ⁽²⁾ għal mill-inqas 3 snin;

⁽¹⁾ ĠU L 122, 24.4.2014, p. 1.

⁽²⁾ "Għajnuna umanitarja" tfisser attivitajiet u operazzjonijiet f'pajjiżi terzi maħsuba biex jipprovdu assistenza ta' emerġenza bbażata fuq il-htigijiet immirati lejn il-protezzjoni tal-hajjiet, il-prevenzjoni u t-taffija tat-tbatija umana, u l-protezzjoni tad-dinjità umana meta affaċċjati minn krizijiet maħluqa mill-bniedem jew diżastri naturali. Din tinkludi operazzjonijiet ta' assistenza, sokkors u protezzjoni fi krizijiet umanitarji jew il-konsegwenzi diretti tagħhom, miżuri ta' appoġġ biex jiġi żgurat l-aċċess għal nies fil-bżonn u sabiex jiġi ffaċilitat il-fluss hieles tal-assistenza, kif ukoll azzjonijiet immirati lejn it-tishih tat-thejija għad-diżastri u t-tnaqqis tar-riskju ta' diżastri, u li jikkontribwixxu għat-tishih tar-reżiljenza u l-kapaċità li wiehed ilahhaq mal-krizijiet u jirkupra minnhom.

L-applikanti jistgħu jissottomettu proġetti kemm għall-Assistenza Teknika kif ukoll għall-Bini tal-Kapaċità. F'dan il-każ, l-applikanti jenhtieg li jindikaw fl-applikazzjoni tagħhom li huma qeghdin japplikaw għaż-żewġ azzjonijiet.

2.1.1. *Għall-Assistenza Teknika*

L-applikanti jenhtieg li jappartjenu għal kwalunkwe waħda mill-kategoriji li ġejjin:

- organizzazzjonijiet mhux governattivi mingħajr skop ta' qligħ iffurmati b'konformità mal-liġi ta' Stat Membru u li għandhom il-kwartieri ġenerali tagħhom fl-Unjoni; jew
- korpi regolati bil-liġi pubblika ta' karattru ċivili, jew
- il-Federazzjoni Internazzjonali tas-Socjetajiet Nazzjonali tas-Salib l-Ahmar u tan-Nofs Qamar l-Ahmar.

Il-proġetti jtfasslu u jiġu implimentati minn konsorzji transnazzjonali li jinvolvu entitajiet minn mill-inqas tliet pajjiżi li jipparteċipaw fil-programm u li jappartjenu għal waħda mill-kategoriji msemmija fl-Artikolu 10(3)(c) tar-Regolament;

Mill-inqas il-koordinatur jew applikant wiehed f'kull proġett kellu jkun attiv fil-qasam tal-ġestjoni tal-voluntiera għal mill-inqas 3 snin.

2.1.2. *Għall-Bini tal-Kapaċità*

L-applikanti għandhom jappartjenu għal kwalunkwe waħda mill-kategoriji li ġejjin:

- organizzazzjonijiet mhux governattivi mingħajr skop ta' qligħ li joperaw jew huma stabbiliti f'pajjiż terz skont il-liġijiet fis-sehħ f'dak il-pajjiż, jew
- korpi rregolati bil-liġi pubblika ta' karattru ċivili, jew
- aġenziji u organizzazzjonijiet internazzjonali li ma jistgħux jaġixxu bhala l-koordinatur u jridu jkun minn pajjiż terz.

Il-proġetti jtfasslu u jiġu implimentati minn shubiji transnazzjonali li jinvolvu entitajiet minn mill-inqas żewġ pajjiżi li jipparteċipaw fil-programm li jappartjenu għal waħda mill-kategoriji msemmija fir-Regolament (l-Artikolu 10(3)(c)) u mill-inqas żewġ pajjiżi terzi fejn isehhu attivitajiet u operazzjonijiet ta' għajjnuna umanitarja skont l-Artikolu (3)(d) u li jappartjenu għal waħda mill-kategoriji msemmija taht l-Artikolu 10(4)(c).

- F'kull proġett, il-koordinatur u mill-inqas applikant wiehed minn pajjiż li qiegħed jipparteċipa fil-programm kellhom ikunu ilhom attivi fil-qasam tal-għajjnuna umanitarja kif definit fl-Artikolu 3(d) tar-Regolament għal mill-inqas 3 snin.
- F'kull proġett, mill-inqas applikant wiehed minn pajjiżi terzi fejn isehhu attivitajiet u operazzjonijiet ta' għajjnuna umanitarja jkun attiv fil-qasam tal-għajjnuna umanitarja kif definit fl-Artikolu 3(d) tar-Regolament.
- Mill-inqas il-koordinatur jew applikant wiehed minn pajjiż li jkun qiegħed jipparteċipa fil-programm f'kull proġett għandu jkun ilu attiv fil-qasam tal-ġestjoni tal-voluntiera għal mill-inqas 3 snin.

3. **Attivitajiet eliġibbli**

L-attivitajiet eliġibbli jinkludu:

- Żjarat ta' studju/skop sabiex jirfinaw u jiffinalizzaw il-valutazzjoni tal-htigijiet tal-azzjoni;
- Attivitajiet għall-bini/għat-tishih tal-kapaċitajiet;
- Seminars u sessjonijiet ta' ħidma;
- "Shadowing" fl-impjiegi;
- Arranġamenti ta' ġemellaġġ u skambju tal-persunal;
- Skambju tal-għarfien, tat-tagħlim organizzattiv u tal-prattiki tajba;
- Żjarat ta' studju;
- Attivitajiet għat-trawwim tal-bini ta' shubiji

- Attivitajiet li jgħinu lill-organizzazzjonijiet jilhq u l-Istandards Umanitarji Ewlenin;
- Attivitajiet għat-tishih tal-kooperazzjoni reġjonali;
- L-iżvilupp ta', u l-ġestjoni ta' opportunitajiet għal voluntiera onlajn.

Attivitajiet addizzjonali eliġibbli għal kull subazzjoni:

- *Assistenza Teknika*
 - Kowċing/mentoring ta' membri tal-persunal imħallsa tal-organizzazzjoni emittenti u voluntiera ewlenin;
- *Bini tal-Kapaċità*
 - Korsijiet ta' tahrig għal harrieġa/kowċis/mentors/disseminaturi ta' informazzjoni minn pajjiżi terzi;
 - Żjarat ta' studju sa massimu ta' 3 xhur għall-membri tal-persunal imħallsa jew voluntiera ewlenin minn pajjiżi terzi għandhom ikunu bbażati f'organizzazzjonijiet applikanti/imsieħba Ewropej;
- *Kapaċità teknika li tibni fuq operazzjonijiet umanitarji li jiffokaw fuq:*
 - Metodoloġiji għall-valutazzjoni tal-htigijiet/ġestjoni tal-informazzjoni;
 - Ġestjoni tar-riskju ta' diżastri;
 - Tnaqqis tar-riskju ta' diżastri/thejija għad-diżastri;
 - Rispons f'każ ta' kriżi (u setturi relatati);
 - Kollegament tal-ghajnuna, ir-rijabilitazzjoni u l-iżvilupp;
 - Reżiljenza u adattament għat-tibdil fil-klima.

4. **Kriterji tal-ġħoti**

L-applikazzjonijiet eliġibbli ser jiġu vvalutati abbażi tal-kriterji li ġejjin:

- Ir-rilevanza tal-proġett (massimu ta' 30 punt)
- Il-kwalità tad-disinn u l-implimentazzjoni tal-proġett (massimu ta' 30 punt)
- Il-kwalità u r-rilevanza tas-shubija u l-arranġamenti ta' kooperazzjoni (massimu ta' 20 punt)
- L-impatt u d-disseminazzjoni (massimu ta' 20 punt)

Il-proġetti li jiksbu inqas minn total ta' 60 punt ma jiġux ikkunsidrati għal finanzjament.

Il-proġetti kollha, irrISPettivament minn jekk ikoprux il-bini tal-kapaċità jew l-assistenza teknika, ser jiġu kklassifikati skont in-numru ta' punti li jilhq.

5. **Baġit disponibbli**

Il-baġit totali allokati għall-kofinanzjament tal-proġetti huwa stmat għal EUR 7 607 000.

L-ghotja massima ser tkun ta' EUR 700 000. Kull ghotja ser tkun tammonta għal bejn EUR 100 000 u EUR 700 000.

L-Aġenzija qed tistenna li tiffinanzja 22 proposta.

L-Aġenzija tirriżerva d-dritt li ma tqassamx il-fondi kollha disponibbli.

6. **Data ta' skadenza għas-sottomissjoni tal-applikazzjonijiet**

L-applikazzjonijiet għall-ghotjiet għandhom jimtlew b'wahda mil-lingwi uffiċjali tal-UE, billi tintuża l-formola elettronika (E-form) speċifikament imfassla għal dan il-ghan. Il-formola elektronika hija ppreżentata fuq l-Internet fl-indirizz li ġej: https://eacea.ec.europa.eu/documents/eforms_en

Il-formola tal-applikazzjoni elektronika mimlija kif suppost għandha tiġi riċevuta sa 12:00 (nofsinhar, hin ta' Brussell) fit-3 ta' Lulju 2017. Wara dan il-hin, is-sistema tal-applikazzjoni onlajn tingħalaq.

L-applikanti jistgħu jissottomettu proġetti kemm għall-Assistenza Teknika kif ukoll għall-Bini tal-Kapaċità. F'dan il-każ, l-applikanti għandhom jindikaw fl-applikazzjoni tagħhom li huma qegħdin japplikaw għaž-żewġ azzjonijiet. L-applikazzjonijiet mibgħuta bil-posta, b'faks jew b'email ma jiġux aċċettati.

7. Informazzjoni addizzjonali

L-applikazzjonijiet għandhom ikunu konformi mad-dispożizzjonijiet li jinsabu fil-linji gwida tal-applikazzjoni – Sejha għall-proposti EACEA 09/2017, jiġu sottomessi fuq il-formola elettronika pprovduta għal dan il-ghan u jkun fihom l-annessi rilevanti.

Id-dokumenti msemija jistgħu jinstabu fuq l-Internet fl-indirizz li ġej:

https://eacea.ec.europa.eu/eu-aid-volunteers/funding_en

Fil-każ ta' mistoqsijiet, jekk jogħġbok ikkuntattja lil: EACEA-EUAID-VOLUNTEERS@ec.europa.eu
